

**പതിമൂന്നാം കേരള നിയമസഭ
ഒന്നാം സമ്മേളനം**

നക്ഷത്രചിഹ്നമിടാത്ത
ചോദ്യം നമ്പർ 673

29.6.2011-ൽ മറുപടിക്ക്

കേന്ദ്ര മോട്ടോർ വാഹന നിയമം കർശനമാക്കാൻ നടപടി

ചോദ്യം

മറുപടി

ശ്രീ. അബൂഹമീദ് രണ്ടത്താണി

ശ്രീ. വി.എസ്. ശിവകുമാർ

ഗതാഗതവും ദേവസ്വവും വകുപ്പു മന്ത്രി

എ) 1988-ൽ നിലവിൽ വന്ന കേന്ദ്ര മോട്ടോർ വാഹന നിയമ പ്രകാരം വാഹന പരിശോധനയ്ക്ക് ഏതൊക്കെ ഉപകരണങ്ങൾ ആണ് ആവശ്യമുള്ളതെന്ന് നിഷ്കർഷിച്ചിട്ടുള്ളത് ;

എ) വാഹന വകുപ്പിലെ ഉദ്യോഗസ്ഥർ വാഹനങ്ങളുടെ ഫിറ്റ്നസ് പരിശോധന പ്രത്യേക ഉപകരണങ്ങൾ കൊണ്ട് നടത്തണമെന്ന് 1988 ലെ മോട്ടോർ വാഹന നിയമത്തിൽ നിഷ്കർഷിച്ചിട്ടില്ല.

ബി) സംസ്ഥാനത്തെ ആർ.ടി.ഒ. ഓഫീസുകളിൽ പ്രസ്തുത ഉപകരണങ്ങളുടെ അപര്യാപ്തത കാരണം വാഹനങ്ങളുടെ എൻജിൻ, ചേസീസ് നമ്പറുകൾ എന്നിവ പരിശോധിച്ച ഫിറ്റ്നസ് സർട്ടിഫിക്കറ്റ് നൽകുന്ന രീതിയാണ് നിലവിൽ ഉള്ളത് എന്ന കാര്യം ശ്രദ്ധയിൽപ്പെട്ടിട്ടുണ്ടോ ; അപകടങ്ങളുടെ വർദ്ധനവിന് ഇത് കാരണമാകുന്ന കാര്യം പരിശോധിച്ചിട്ടുണ്ടോ; എങ്കിൽ പരിഹരിക്കാൻ നടപടി സ്വീകരിക്കുമോ?

ബി) എഞ്ചിനും ചേസീസ് നമ്പറുകളും മാത്രം പരിശോധിച്ച മാത്രമല്ല ഫിറ്റ്നസ് സർട്ടിഫിക്കറ്റ് നൽകുന്നത്. വാഹനത്തിന്റെ വിവിധ ഭാഗങ്ങളും ലൈറ്റുകളുടെ പ്രവർത്തനം തുടങ്ങിയവ ദൃശ്യപരിശോധന നടത്തിയും എഞ്ചിൻ, ഗിയർ ബോക്സ്, ബ്രേക്ക്, സ്റ്റിയറിംഗ് തുടങ്ങിയവയുടെ പ്രവർത്തനം വാഹനം ഓടിച്ച് പരിശോധിച്ച പ്രവർത്തനം തൃപ്തികരമാണെങ്കിൽ മാത്രമാണ് ഫിറ്റ്നസ് സർട്ടിഫിക്കറ്റ് നൽകുന്നത്. മാത്രമല്ല ഈ രീതിയിൽ പരിശോധന നടത്തുന്നത് അപകട വർദ്ധനവിന് കാരണമാകുന്നതായി ശ്രദ്ധയിൽപ്പെട്ടിട്ടില്ല. ആകെ യുണ്ടാകുന്ന അപകടങ്ങളുടെ 2% ത്താഴെ മാത്രമാണ് വാഹനങ്ങളുടെ പ്രവർത്തന വൈകല്യം കൊണ്ടുണ്ടാകുന്നത്. വാഹന പരിശോധനയ്ക്കുള്ള വെഹിക്കിൾ ടെസ്റ്റിംഗ് സ്റ്റേഷനുകൾ സ്ഥാപിക്കുന്നതിനുള്ള നടപടികൾ ആരംഭിച്ചിട്ടുണ്ട്.



സെക്ഷൻ ഓഫീസർ